

വിജിലൻസ് അന്വേഷണം

311 (321) ശ്രീ. എം. എ. ബേബി : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ :

(എ) വിജിലൻസ് അന്വേഷണത്തിന്റെ ഭാഗമായി, അന്വേഷണ ഉദ്യോഗസ്ഥൻ, അന്വേഷണ വിഷയവുമായി ബന്ധപ്പെട്ട മന്ത്രിസഭായോഗത്തിൽ നടന്ന ചർച്ചയും നടപടിക്രമങ്ങളും സംബന്ധിച്ച് യോഗത്തിൽ ഹാജരായിരുന്ന മന്ത്രിയോടോ , ചീഫ് സെക്രട്ടറിയോടോ ചോദ്യങ്ങൾ ചോദിക്കുന്നതിനും വസ്തുത മനസ്സിലാക്കുന്നതിനും, എന്തെങ്കിലും നിയമതടസ്സം ഉണ്ടോ ; എങ്കിൽ ഏത് നിയമവ്യവസ്ഥയാണ് തടസ്സമായി നിലനിൽക്കുന്നതെന്ന് വ്യക്തമാക്കാമോ ;

(ബി) അന്വേഷണ ഉദ്യോഗസ്ഥൻ അന്വേഷണ വിഷയവുമായി ബന്ധപ്പെട്ട് ചോദിക്കുന്ന ചോദ്യങ്ങൾക്ക് തങ്ങൾക്കറിയാവുന്നകാര്യങ്ങൾ വെളിപ്പെടുത്താൻ മന്ത്രിമാർക്കും, ചീഫ് സെക്രട്ടറിയും നിയമപരമായ ബാധ്യതയുണ്ടോ ;

(സി) ബാർ കോഴ കേസിൽ അന്വേഷണ ഉദ്യോഗസ്ഥൻ ആവശ്യപ്പെട്ടതും ഔദ്യോഗിക പദവിയിലിരുന്നുകൊണ്ട് ഞങ്ങൾക്ക് അറിയാവുന്നതുമായ വിവരങ്ങൾ പറയുവാൻ എക്സൈസ് വകുപ്പ് മന്ത്രി ശ്രീ. കെ. ബാബുവും ചീഫ് സെക്രട്ടറിയും വിസമ്മതിച്ചതായി അന്വേഷണ ഉദ്യോഗസ്ഥനായ എസ്.പി. റിപ്പോർട്ട് ചെയ്തിട്ടുണ്ടോ ;

(ഡി) ഔദ്യോഗിക പദവിയിലിരിക്കുന്നവർ വ്യവസ്ഥാപിതമായ അന്വേഷണവുമായി സഹകരിക്കുന്നതു സംബന്ധിച്ച നയം വ്യക്തമാക്കുമോ ?

ഉത്തരം

(എ&ബി) കേരള ഗവൺമെന്റിന്റെ ബിസിനസ് റൂൾസ് (റൂൾ 21) അനുസരിച്ച് ക്യാബിനറ്റിനകത്ത് നടന്ന ചർച്ചകൾ വെളിപ്പെടുത്താൻ ആകില്ല എന്ന് പ്രിവിലേജ് സാക്ഷികൾ അന്വേഷണ ഉദ്യോഗസ്ഥന്റെ മുന്നിൽ എടുത്തിരിക്കുന്നത്.

(സി) കേസ് നിലനിൽക്കുന്നതിനാൽ ചോദ്യത്തിൽ പറയുന്നകാര്യങ്ങൾ ഇപ്പോൾ വെളിവാക്കുന്നത് അടികാമ്യമല്ല.

(ഡി) അന്വേഷണവുമായി പൂർണ്ണമായും സഹകരിക്കുക എന്നതാണ് നയം.

LIBRARY ARCHIVES Kerala Legislative Assembly